

7-ാമത് ഇന്ത്യ- അൽജീരിയ വിദേശകാര്യ ഓഫീസ് കൺസൾട്ടേഷനുകൾ

മാർച്ച് 31, 2026

ഇന്ത്യയും അൽജീരിയയും തമ്മിലുള്ള 7-ാമത് വിദേശകാര്യ ഓഫീസ് കൺസൾട്ടേഷനുകൾ 2026 മാർച്ച് 29 ന് അൽജിയേഴ്സിൽ നടന്നു, ഇന്ത്യയുടെ വിദേശകാര്യ മന്ത്രാലയം സെക്രട്ടറി (സൗത്ത്) ഡോ. നീന മൽഹോത്രയും അൽജീരിയയുടെ വിദേശകാര്യ, പ്രവാസി കാര്യ, ആഫ്രിക്കൻ കാര്യ സെക്രട്ടറി ജനറൽ ശ്രീ. ലൂണസ് മഗ്രാമനെയും യോഗത്തിന് സഹ-അധ്യക്ഷത വഹിച്ചു.

2. നിലവിലുള്ള സഹകരണത്തിൽ അവർ സംതൃപ്തി പ്രകടിപ്പിച്ചു, ഉന്നതതല ഇടപെടലുകൾ തുടരേണ്ടതിന്റെ പ്രാധാന്യം ഊന്നിപ്പറഞ്ഞു ഈ പങ്കാളിത്തം കൂടുതൽ ശക്തിപ്പെടുത്തുന്നതിന് സഹകരണത്തിന്റെ പുതിയ മാർഗങ്ങൾ കണ്ടെത്താമെന്ന് സമ്മതിച്ചു. 2024 ഒക്ടോബറിൽ ഇന്ത്യയുടെ രാഷ്ട്രപതി അൽജീരിയയിലേക്ക് നടത്തിയ ആദ്യത്തെയും ചരിത്രപരവുമായ ഔദ്യോഗിക സന്ദർശനം നൽകിയ പ്രചോദനം അവർ അടിവരയിട്ടു പറഞ്ഞു. സൗത്ത്-സൗത്ത് സഹകരണം ആസ്പദമാക്കി, രാഷ്ട്രീയം, വ്യാപാരവും നിക്ഷേപവും, ശേഷി വികസനം, വിനോദസഞ്ചാരം, സാംസ്കാരിക സഹകരണം, ജനങ്ങൾ തമ്മിലുള്ള ബന്ധം എന്നിവയുൾപ്പെടെയുള്ള ഉഭയകക്ഷി ബന്ധങ്ങൾ ഇരുപക്ഷവും സമഗ്രമായി അവലോകനം ചെയ്തു. ഈ പങ്കാളിത്തത്തിന്റെ ഒരു പ്രധാന മേഖലയായി മാനവവിഭവശേഷി വികസനം തിരഞ്ഞെടുക്കപ്പെട്ടു.

3. ഇരുരാജ്യങ്ങളും തമ്മിലുള്ള പാർലമെന്റി സഹകരണം ശക്തിപ്പെടുത്താമെന്ന് ഇരുപക്ഷവും സമ്മതിച്ചു. ഇതിനായി ഇന്ത്യൻ പാർലമെന്റിൽ ഇന്ത്യ-അൽജീരിയ പാർലമെന്റി സൗഹൃദ ഗ്രൂപ്പ് രൂപീകരിക്കുന്നതിനെ അൽജീരിയ സ്വാഗതം ചെയ്തു. എല്ലാ തരത്തിലുമുള്ള ഭീകരവാദത്തെയും ഇരുപക്ഷവും ശക്തമായി അപലപിക്കുകയും ഈ ഭീഷണിയെ ചെറുക്കാൻ ഒരുമിച്ച് പ്രവർത്തിക്കാമെന്ന് സമ്മതിക്കുകയും ചെയ്തു. പഹൽഗാം ഭീകരാക്രമണത്തെത്തുടർന്ന് ഇന്ത്യയിൽ നിന്നും സന്ദർശനം നടത്തിയ സർവകക്ഷി പാർലമെന്റി പ്രതിനിധി സംഘത്തിന് നൽകിയ ഊഷ്മളമായ സ്വീകരണത്തിൽ ഇന്ത്യ അഭിനന്ദനം അറിയിച്ചു.

4. ഇന്ത്യയും അൾജീരിയയും തമ്മിലുള്ള വ്യാപാര, നിക്ഷേപ ബന്ധങ്ങൾ ക്രമാനുഗതമായി വികസിക്കുന്നതിൽ അവർ സന്തോഷം പ്രകടിപ്പിച്ചു. USD1.7 ബില്യണിൽ എത്തിയ നിലവിലെ ഉഭയകക്ഷി വ്യാപാരം കണക്കിലെടുത്ത് ഗണ്യമായ വിപുലീകരണത്തിനുള്ള സാധ്യതകളിലും അവർ ഊന്നൽ നൽകി. ഇതിനായി, ഫാർമസ്യൂട്ടിക്കൽസ്, ഉന്നത വിദ്യാഭ്യാസം, ഊർജ്ജം, ഖനനം, വളം, കൃഷി എന്നിവ സഹകരണത്തിന് സാധ്യതയുള്ള മേഖലകളായി അവർ തിരിച്ചറിഞ്ഞു.

5. പരസ്പരം താൽപ്പര്യമുള്ള പ്രധാന പ്രാദേശിക, ആഗോള വിഷയങ്ങളിൽ ഇരുപക്ഷവും കാഴ്ചപ്പാടുകൾ കൈമാറി. UN ലും മറ്റ് ബഹുരാഷ്ട്ര വേദികളിലും വളരെ അടുത്ത സഹകരണം തുടരുന്നതിനുള്ള പ്രതിബദ്ധതയും ഇരുപക്ഷവും ആവർത്തിച്ചു.

6. ഇരുരാജ്യങ്ങളും തമ്മിലുള്ള അടുത്ത ബന്ധം പ്രതിഫലിപ്പിക്കുന്ന തരത്തിൽ ഊഷ്മളവും സൗഹൃദപരവുമായ അന്തരീക്ഷത്തിലാണ് യോഗം നടന്നത്. ഇരുരാജ്യങ്ങളും തമ്മിലുള്ള ഉഭയകക്ഷി ബന്ധങ്ങളുടെ നിലവിലെ സ്ഥിതി വിലയിരുത്തുന്നതിനും വൈവിധ്യമാർന്ന മേഖലകളിലുടനീളം പരസ്പരം പ്രയോജനപ്രദമായ വിധത്തിൽ ബന്ധങ്ങൾ കൂടുതൽ വിശാലമാക്കുന്നതിനും ശക്തിപ്പെടുത്തുന്നതിനുമുള്ള മാർഗ്ഗങ്ങൾ കണ്ടെത്താനും ചർച്ചകൾ അവസരമൊരുക്കി. പരസ്പരം സൗകര്യപ്രദമായ തീയതിയിൽ അടുത്ത റൗണ്ട് വിദേശകാര്യ ഓഫീസ് കൺസൾട്ടേഷനുകൾ ഇന്ത്യയിൽ നടത്താമെന്ന് ഇരുപക്ഷവും സമ്മതിച്ചു.

7. അൾജീരിയ സന്ദർശന വേളയിൽ, സെക്രട്ടറി (സൗത്ത്) അൾജീരിയൻ ഹൈഡ്രോകാർബൺ ആൻഡ് മൈൻ മന്ത്രി മുഹമ്മദ് അർക്കാബിനെ സന്ദർശിക്കുകയും ഹൈഡ്രോകാർബൺ, ഫോസ്ഫേറ്റ്, ഖനനം, ജിയോളജി മേഖലകളിലെ സഹകരണം കൂടുതൽ മെച്ചപ്പെടുത്തുന്നതിനും ഇന്ത്യയുടെ ഊർജ്ജ സ്രോതസ്സുകൾ വൈവിധ്യവൽകരിക്കുന്നതിനുമുള്ള വഴികൾ ചർച്ച ചെയ്യുകയും ചെയ്തു. ഫാർമസ്യൂട്ടിക്കൽ ഇൻഡസ്ട്രി, ഉന്നത വിദ്യാഭ്യാസം, ടൂറിസം എന്നിവയ്ക്ക് പ്രസിദ്ധമായ അൾജീരിയൻ നഗരമായ കോൺസ്റ്റന്റൈനിന്റെ വാലി(ഗവർണർ)-യുമായും അവർ കൂടിക്കാഴ്ച

നടത്തി. ഈ മേഖലകളിലെ സഹകരണ സാധ്യതകൾ പര്യവേക്ഷണം ചെയ്യുന്നതും ആശയവിനിമയങ്ങളിൽ ഉൾപ്പെട്ടു.

അൽജിയേർസ്

മാർച്ച് 31, 2026